

د رازونو په لټه کې

جاسوسی ناول

څه مېشته ږغ

Ketabton.com




ډالۍ

د کتابونو لوستونکو، کورنۍ، ملگرو، او د افغانستان
ټولو ولسونو ته .

"سريزه"

د سپيڅلي ذات په سپيڅلي نامه!
د رازونو په لټه کې ناول مې اتم کتاب دی چې
ليکم يې د الله تعالى رحم دی چې د کتاب ليکلو
وړتيا يې راکړي دا کتاب په افغانستان کې د يو
جاسوس کيسه ده زما موخه د دې کتاب څخه په
افغانستان کې د بهرنيانو د سيالي په اړه ده تر
څنګ مې هڅه کړه د افغانانو هغه کړنې چې په
ورځنۍ ژوند کې ترسره کوي وغندم ما دا کتاب
د طالبانو په ملاتړ ندی ليکلی بلکې له دې لپاره
مې ليکلی چې زمونږ دا خراب اعمال د اسلام
سره په ټکر کې دي خو نړيوال زمونږ دا اعمال
اسلام پسې تړي او اسلام پرې بدنناموي بل
زمونږ په ټولنه کې افراط ډير زيات دی دا خبره
مونږ ته د تفسير بنوونکې کړي وه هغه يوه ورځ
ټولګې کې وويل عربي هيوادونه مونږ افغانانو ته
افراطيان وايي ځکه مونږ دين کوچني حکمونه
لوي کوو او لوي حکمونه کوچني کوو نور مو

وخت نه نيسم خو يوه خبره چې بايد ياده کړم
هغه دا ده چې د کتاب نوم وليد صافي چې
ملگری مو دی خوښ کړی د بهرنيو کسانو
نومونه د کاکا حوی بلال صافي خوښ کړی
"ادريس ساحل ساپی"



(———— کتاب پیژندنه ————)

د کتاب نوم: د رازونو په لټه کې

لیکوال: ادریس ساحل ساپی

کمپوز: ادریس ساحل ساپی

اړیکه: ادریس ساحل صافی

ف س ب و ک

(— د کتاب ټول حقوق د **لیکوال** سره خوندي دي —)

د غره په شنو لمنو کې تېره شوي سپيره لار د غره تر
 سره ختلي وه د جوزا مياشت په ختميدو وه د غرمې
 يولس بجې وي لمر د اسمان نيمايي ته رسيدلی و تود
 لگيده د غره لاندي تير شوي سرک کې د يو ټانگه
 لوگي ختل تر اوسه يې اور نه و مړ شوی د غره
 نيمايي کې دوه کسانو مخونه په نقابونو پټ کړي و
 سپينې جامې خړې وي په تورو سترگو کې ستړيا له
 ورايه بنکاریده لکه تازه چې له جگړې راغلي وي يو
 حوان گوته په ماشه روسې ټوپک نيولي و ورسره کس
 بيا د يوې انجلۍ په غاړه کې اچول شوي پري ته
 زورونه وهل انجلۍ زيره دريشې اغوستې وه د لويټي
 نشتون له امله يې طلايی وينستان بنکاریده وينستان يې د
 ملا په تير برابر پراته و په سپين گرد مخ او قهوي
 سترگو کې ويره پرته وه رنگ يې زير و له ډاره يې
 پينې حان پسې په زور اخيستي غر مخ پورته و انجلۍ
 تيزه ساه اخيسته د روسې ټوپک خاوند په غوصه
 وويل: د پرنگۍ لوري راتيزه شه که نه له همدې حايه
 به دې جهنم ته وليږم انجلۍ به د حوان له غوصې
 پوهه شوه چې دا گواښي مزل به يې تيز کړ خو د
 حوان په خبره به يې سر خلاص نشو په خوارو سترگو

يې وروگتل ځوان وويل: ولې داسې رت رت راگوري
 انجلي حيران حيران ورگتل په ذهن کې به يې څه تير
 شو ډار به يې لازيات شو خوله يې راجوره کړه په
 انگليسي يې څه وويل: هغه کس چې پری يې نيولی و
 وويل: څه وايی؟ ځوان وروگتل خبرې پيل کړي د
 خبرو سره يې خندا گډه وه وويل: د خپل ژوند سوال به
 غواړي بيا يې شاته وگتل د دوي دیرش متره لري يو
 کس د دوي په لور راروان و له مخ يې توره ټوټه
 چاپيره کړي وه قهوي سترگو کې رعب پروت و له
 څيري څلورويشت يا پنځه ويشت کلن بنکاریده
 برابره ونه او برابر وزن يې درلود ويشتان يې په
 امريکي کيف خولی پټ کړي او ورو مزل يې کوو په
 لاس کې نيولي امريکي دوربين داره ټوپک کې گوتي
 وهلي لت يې ووهه د ټوپک شپيلی يې د اسمان په
 لوري ونيوله تر لږ وخته يې دوربين کې گتل ډز شو
 دوه سوه متره لري په هوا کې روان کارغه غوښي
 وپاشل شوي او په هوا کې له منځه لاړی يو ځوان
 وخنډل په خندنې لهجه يې وويل والا ياسر په لاسونو
 دې برکت شه الله تعالی دې مه خوار کوه په نښه
 ويشتلو کې درسره کافر هم سيالي نشي کولی ياسر

وويل: مننه تاسينه دا ستاسو نيك نظر دی او ماشاءالله
 ټوپک ډير لوکس دی فکر نه کوم داسې ټوپک له چا
 سره وي ډيري ځانگړتياوي لري همدلته به ویش وکړو
 ټوپک او سامان زما او انجلې ستاسو هر څومره انعام
 چې درکړو ستاسو دی زه لانجه نه کوم او که ټوپک
 غواړی نو ستاسو له پاره ندی هيڅ گټه ترې نشی
 پورته کولی ځکه دوربين داره دی او زه هم نښان
 ویشتونکی يم تاسين وويل: رښتيا وايي ټوپک مونږ ته
 هيڅ گټه نشي رسولی او که دا انجلې تر قومندانه
 ورسوو ډير عزت به مو وکړي کيدای شي مشري هم
 راکړي دا انجلې عادي نده فرنگی ده فرنگی احمد ته
 ورکي څه وايي؟ احمد وويل: زه هم د ياسر خبرې
 سره موافق يم ياسر د تاسين او احمد خواته راوړسيد
 احمد خپله خبره وغځوله وويل: ياسره دا فرنگی خشی
 وايي ته ورته غوږ شه ياسر په انگليسي له انجلې
 وپوښتل خشی غواړي؟ انجلې په حيراني وروگتل له
 ځان سره يې ورو وويل: دا په انگليسي څه پوهيږي؟
 اواز يې تيز کړ وويل: تږې شوي يم اوبه راکړئ ياسر
 وويل: اوبه غواړي وايي تږې شوي يم تاسين وويل:
 زهر دي وڅښي ورته ووايه اوبه نشته ته له مونږ سره

بندۍ يې ميلمنه نه يې ياسر وخنډل بيا يې تنډۍ تريو
 کړ وويل نبي 'ع' د زنداني سره داسې چلند ندی کړی
 هغه به ورسره دومره ښه چلند کوو چې زنداني به د
 بند په وخت کې ايمان راوړ او د حق په لار به روان
 شو مونږ هم بايد د بنيانو سره داسې چلند وکړو کوم
 چې زمونږ خوږ نبي کریم صلی الله عليه وسلم کړی
 تر څو اسلام غوره دين معرفي کړو زمونږ دين اسلام
 د مسلمانانو په غوره اخلاقو تر دې ځايه رارسيدلی
 بايد د بندې سره ښه چلند وکړو زورونه ورنه کړو که
 چيرې له بندې سره ظلم وکړو زمونږ او د کافرو فرق
 په څه کې شو؟ زمونږ دين د امن دين دی او بايد
 عادلان نیک او غوره واوسيږو. احمد وويل: ياسره تا
 ښه خبره وکړه رښتيا هم اسلام د امن دين دی او بايد
 له هر چا سره ښه چلند وکړو بيا يې جيب ته لاس کړ
 بوتل يې راوويست اوبه يې انجلۍ ته ونيولې لږ
 وروسته د انجلۍ په لاس کې نيول شوی بوتل شړ و په
 خوارو سترگو يې ياسر ته وگتل ياسر خپل جيب څخه
 بوتل راوويست شړ و اوبه يې نه درلودې انجلۍ ناهيلي
 شوه ياسر تاسين ته وگتل تاسين په نه زړه بوتل ورکړ
 انجلۍ هغه اوبه هم وڅکلې د ويرې له امله يې لا هم

خوله وچه وه احمد وويل لږ بره چينه ده بيا به هلته
دمه وکړو دا خای په خطر کې دی ټول روان شو لږ
وخت وروسته ټول د چينې په غاړه ناست و چينه د
خپړۍ ونې سره نږدې د غره له يوې لوي تيرې لاندې
وه خلکو د بزگر چينه بلله کيسه يې معلومه وه پخوا
دلته يو بزگر اوسيده له دې چينې به يې خپلو پټو ته په
خرو اوبه وړلې له همغه وخته دا خای د بزگر چينې
په نوم مشهور و د دې سيمې شاوخوا بنکلي وه گڼې
ونې ولاړې وې د چينې شاوخوا قدرتي بوټي به هر
پسرلي کې راشنه کيدل د کال تر اخره به و بيا به وچ
شو د چينې اوبه د غره لاندې تير شوي لښتي ته بهيدي
لښتي خو سوه متره خوا پټو ته تللي و پټو ته څوک
نږدې نه اوسيدل له نږدې کور ورته يو کيلو متر لاره
وه د چينې له خوا د غره لمنه شنه بنکاریده کله چې به
طالبانو د امريکايانو د موټرو په کاروان بريد وکړ له
جنگه وروسته به يې دمې ته دلته ځانونه رارسول نن
هم له سختې جگړې وروسته ياسر دوي چينې ته او
نورو ملگرو يې ځانونه کلي ته ورسول انجلي لاهم
ويريدلي ناسته وه احمد بوتل له اوبو ډک کړ ځان يې
خبرو ته جوړ کړ وويل: ياسره ياسر له مخ څخه نقاب

لري کړی و په تندي يې لاس راتير کړ لاس يې لوند شو بيا يې دوه لپې اوبه مخ ته واچولې مخ يې په دسمال وچ کړ دسمال يې بيرته جيب کې کينود احمد ته يې وروگتل احمد له لږې خاموشتيا وروسته وويل تا ويل چې له جگړې وروسته چيرته روان يې؟ ياسر په ورو اواز وويل: هو ولې؟ احمد وخنډل بيا يې خبره پيل کړه ياره ياسره چې ته ځي نو له دې فرنگي به تحقيق څوک کوي؟ ما ويل دا تحقيق ترې همدلته وکړه چې کيسه ختمه شي ستا تر راتگه به ډير وخت ولگيزې ياسر وويل ستا خوښه زما خوښه همدلته به يې ترې وکړم مخ يې د انجلۍ په لور راواړو خپلې سترگې د انجلۍ سترگو کې خښې کړي په نرمه لهجه يې خبرې پيل کړي وويل مه ډاريره تاته هيڅوک هم خطر نشي رسولى يواځې زما پوښتنو ته ځواب راکړه نوم دې څه دی؟ انجلۍ ياسر ته وروگتل له ځان سره يې فکر وکړ دا ماته ډيره گټه رسولى شي که له دې کس سره خبره وکړم نو له دې ځايه د تينبتي موقع راته برابرولى شي که په هر قيمت وي زه بايد له دوي ځان خلاص کړم که دوي پوهه شي چې زه د قومندان د کاکا لور يم نو مشکل به لوي شي ياسر يې د فکر

محلونه رنگ کرل وویل: څه فکر کوي که زما هرې پوښتنې ته جواب رانه کړي نو په مرکز کې به په زور درباندي حال ووايي ته تور سړې يې زمونږ دين مونږ ته په تور سړې د لاس اوچتولو اجازه نده راکړي انجلۍ وروکتل وویل: طالبان بې علمه خلک دي ته څنگه په انگلیسي پوهیږي یاسر تر ډیره وخنډل بیا يې وویل: زه له تا تحقیق کوم که ته له ما؟ انجلۍ وویل: که ته له ما سره یوه نیکې وکړې زه به له تا سره سل نیکې وکړم یاسر وویل: زه له تاسره کومه مرسرته وکړم؟ انجلۍ وویل: ته ماته د تیښتي موقع برابره کړه ته چې هر څه غواړې زه به یې درکړم یاسر وویل أننن ته ښه خبره کوي خو ته به ماته په بدل کې څه شی راکړې؟ انجلۍ وویل: څه چې ته غواړي تاسین وویل: څه وایې یاسره؟ یاسر احمد ته وروکتل هغه په حیراني د یاسر خولې ته گتل یاسر وویل: ته لږ صبر وکړه بیا يې انجلۍ ته وویل: زه دا شیان غواړم یو بې جی فی اسه کمپیوتر، موبایل او د همدې وسلې مرمۍ بیا يې په غوښتونکي نظر انجلۍ ته وکتل انجلۍ وویل: بس همدا شیان؟ یاسر وویل: هو انجلۍ وویل: دا کم ندې؟ یاسر وخنډل بیا يې وویل:

پروا نه کوي خو بايد بى جى فى اسه وي زه ساده
 سړى نه يم که دې له څار لاندې ونيولم بيا زه هم
 پوهيرم چې خپل بدل څنگه واخلم انجلۍ وويل: ماته
 خپل ژوند مهم دى ته غم مه کوه د دې شيانو سربيره
 به درته هره مياشت دوه زره ډالر هم درکوم يواځې
 مې له دې ځايه وژغوره ياسر وويل: کله چې ما درته
 اشاره وکړه ته به تېنتې که له دغې کوز ځايه پناه شوي
 بيا څوک دومره زړه نه لري چې تا پسې درشي يواځې
 زه به دې يو ډز سرسري وولم چې ما څوک ملامت نه
 کړي انجلۍ ومنله وويل: له مرگه زخميتوب ښه دى بل
 له ما چې دې کوم موبایل واخيست زه هغې ته زنگ
 وهم ياسر وويل: سمه ده زه درته ځای ښایم هلته به يې
 کيږدي انجلۍ وويل: سمه ده ياسر لږ اخوا شو بيغمه
 کيناست احمد وخنډل د خولې مخامخ سپين غاښونه يې
 ښکاره شول د ټوکې په ښه يې وويل: ياسره خپه کيږه
 مه زه دې ته بيخي تحقيق نه وایم تا خو له دې سره
 گف لگوو ياسر وروگتل احمد خنډل تاسين خپلې
 سترگې د انجلۍ په لور اړولې وي په ځير ځير يې
 ورگتل ياسر څه ونه ويل احمد هم خوله راټوله کړه
 تاسين ناڅاپه ټکان وخوړل لاس يې وړاندې کړ مخابره

يې راواخيسته په مخابره کې له هغې لوري غبرونه
 راتلل تاسين جواب ورکړ قومندان غبریده خبر يې
 ورکړ تر څو د چينې له غاړې پورته رانشي دوه خطر ه
 متوجې دي قومندان الياس خبر شوی چې تاسو فرنگي
 نيولي په لاره کې کمين نيولی غواړي له تاسو يې په
 زور واخلي او بل دا چې د سرک غاړې ته د بهرنيانو
 موټري د انجلۍ په لټون پسې راغلي کيداي شي لږ
 وروسته الوتکه هم راشي هملته حصار شي تر څو
 بهرنيان بيرته نه وي تللي تاسو مخکې مه راځي تاسين
 په بيره احمد دوي ته وويل: زر کوي راديخوا شي بايد
 د هغې تيري لاندې پټ شو ټول په بيره لاړل د تيري
 بيخ ته کيناستل احمد د انجلۍ خوله په دستمال وتړله
 ياسر ټوپک د سرک په طرف ونيو دوربين کې تر
 ډيره گټل بيرته يې سر راوگرځو په خواشينې اواز يې
 وويل: کسان ډير دي که همدلته پاتي شو مرگ به په
 خپلو سترگو ووينو احمد وويل: تللی هم نشو بايد د
 قومندان امر ومني لس دقيقې وروسته دوه الوتکې په
 هوا کې تاویدلې ياسر بيا ټوپک راواخيست تر څه
 وخته يې وگټل په ويره يې وويل: پورته راروان دي
 تاسين بنکته وگټل کسانو پورته په چټکۍ مزل کوو د

وسلو خولي پورته نيولي او گوتي په ماشه ايښي وي
 تاسين مخابره راواخيسته د هغي لوري قومندان خواب
 ورکړ تاسين وويل: قومندان صيب هغوي زمونږ په
 لور راروان دي خو دقيقې وروسته به راورسيږي له
 بره الوتکې پروازونه کوي څه وکړو؟ قومندان وويل:
 انجلۍ ووژنۍ او تاسو ځانونه د غره په بله لار کلي ته
 ورسوي تاسين وويل: سمه ده مخابره قطع شوه ياسر
 انجلۍ ته په انگليسي وويل: قومندان امر وکړ تر څو تا
 ووژنو او مونږ له پټې لارې ځانونه وباسو که له هغي
 لارې تا له ځان سره بيايو نو مونږ ته هم خطر
 پېښيږي انجلۍ خپلې سترگې د ياسر سترگو ته مخامخ
 کړې په سترگو کې د خپل ژوند خيرات غوښته ياسر
 په غوصه وويل: ما چې کله اشاره درته وکړه چپ لور
 ته به منډه کړي بيا دې دوي نشي نيولي د انجلۍ
 سترگې روښانه شوي د ژوند هيله ورته پيدا شوه په
 لومړۍ حل يې خپل دوښمن ته په مينه ناک نظر وکتل
 تاسين وويل: راحۍ يو څو کافر خو به وغځوو ياسر
 وويل: ته انجلۍ ته گوره ما او احمد به پرې بريد وکړو
 تاسين وويل: ته انجلۍ ته گوره زه ورځم تر څو تاسين
 پاڅيده ياسر د تيري له بيخه وتلی و احمد هم ورمونده

کړه تاسين پاتې شو له مجبورېته کيناست انجلۍ ته يې
 وگتل انجلۍ ډاريدله احمد او ياسر مخ ښکته ډزې
 شروع کړي د سرک له خوا د ياسر دوې په لوري
 مرمې راغلي تاسين توان ونه کړ منډه يې کړه د يوې
 تيرې سره نږدې کيناست ياسر چې تاسين وليد انجلۍ
 ته يې اشاره ورکړه انجلۍ منډه کړه ياسر تاسين ته غږ
 کړ کار مو په خپل سر شروع کړ له دې حايه اوس
 وتل نا ممکن دي تاسين وروگتل په خدا يې ورغبرگه
 کړه مونږ توپک له همدې لپاره راخيستی تر څو د
 صليب خامن له خپلې مقدسې خاورې وشړو که ووژل
 شو شهيدان يو او که ژوندي پاتې شو غازيان يو ياسر
 ورغږ کړ انجلۍ دې خائنه پرينوده تاسين څه ونه ويل
 احمد ورغږ کړ هغه څه کليواله انجلۍ نده چې ونه
 تښتي عسکره ده عسکره يو ډز پرې وکړه ژوندي بايد
 لاړه نشي ياسر غږ کړ هغه تښتيدلې وگوره حای يې
 خالي دی تاسين په ورخطايي وروگتل څوک نه و ډزو
 زور واخيست احمد غږ کړي بمبار کوي درې واړه په
 خپلو حايونو پريوتل الوتکې څو بمونه د چينې په غاړه
 وغورځول د چينې سپينې اوبه خړې شوي تاسين د
 خپلې غلطۍ له امله خوریده له حان سره به يې فکر

وکړ قومندان ته به څه جواب وایم له تاسین یوه انجلی
 وتښتیده او تاسین تش لاس بیرته قومندان ته راغلی بیا
 به یې له ځان سره د شونډو لاندې دا کلمه تکرار کړه
 نانانا تاسین له جنگه خالي لاس نه ځي ځکه له هغې
 سره د مور دعا ده خپل پلار ته تش لاس نشي ودریده
 تر څو ورته ووايي ځوي یې له جنگه راغلی څه دي
 وکړل هیڅ یواځي خپل ژوند مې وژغورو پلار به
 ورته په غوصه ووايي جنگ ته خلک له دي لپاره نه
 ځي تر څو بیرته راشي یا ځان وژني یا بل تیښته د
 جنگ په یو قانون کې هم نده روا تاسین د ذهني فشار
 سره مخامخ و احمد غږ کړي شاته ځو یاسر پاڅید
 دواړو منډه کړه تاسین همغسې په خپل ځای ناست و
 الوتکې دوه بمونه د یاسر دوي په لور وغورځول
 دواړو پروت وکړ بیرته د بمونو په دوړو کې هماغسې
 خپله لار وهله تر لرې لارې د څو تیرو تر شاه پناه شو
 د الوتکې ځمکنې ځواک ته پرلپسې همدا یوه خبره کیده
 تر هګر له مونږه ورک شو نښان ویشتونکي دي هڅه
 وکړي تر څو د هغوي ځایونه پیدا کړي ځمکنې ځواک
 وویل: د لوی تیږي لخوا په مونږ پرلپسې ډزی کيږي
 مونږ نه پریږدي تر څو سر پورته کړو الوتکو بیرته د

لوی تیرې په لور راغلي خو بمونه یې وغورځول خو
 ډزی بندې نشوي لا هم مرمې د لوی تیرې لخوا د
 بهرنیانو پر لور جاري وي ځمکنې ځواک پرلپسې
 نارې وهلې له لوی تیرې سره کسان زیات دي دا
 راپور غلط و چې دري کسان دي څلورم کس دی چې
 له لوی تیرې له خوا په کیدونکو ډزو وژل کيږي دري
 تپیان هم لرو هغه ځای چې زمونږ په لورې ترې ډزی
 کيږي بمبار کړی الوتکې به بیا وزرې په چټکۍ تاو
 کړي او د لوی تیرې په لور به یې بمونه وغورځول
 قومندان ورخطا و عسکرو له ډاره څه نه ویل ټولو
 یواځې ډزی کولي قومندان په غوصه و له ځان سره
 بنګیده څرنګه جاسوسان دي وایې دري کسان دي دوه
 وتښتیدل یو کس دومره جنگ نشي کولی جاسوس
 خیانت وکړ مونږ یې په دام کې وغورځولو د دې
 پوښتنه به ترې کيږي غوصه یې نوره هم زیاته شوه له
 خولې یې رد بد وتل ورته نږدې کس سر پورته کړ
 بیرته یې سر ښکته کړ په ځمکه ګډوډ ولوید له سترګې
 یې وینه روانه وه تر لږ وخته ژوندی و نور یې د ژوند
 سره خدای پامانې وکړه قومندان په رډو رډو سترګو
 ورګټل نور یې له وسه څه نه و پوره یواځې به یې

[illegible]

هغه ځای بمباروي بهرنيان هم ډزې کوي که یاسر
 وژل شوی وی الوتکو به زمونږ پلټنه کوله خو هغوي
 تر اوسه جنگ کوي احمد ته هيله پيدا شوه مخابره يې
 راواخيسته تاسين باندي غږ وکړ له هغې لوري چا
 جواب ورنکړ احمد د څو ځلې هڅې وروسته د هغې
 لوري غږ واوريد اورم احمده تاسو ښه يې؟ د احمد
 سترگو کې ډنډ اوښکې اوس په خوشحالي بدلې شوي
 وويل: هو ما او ياسر ښه يو زر تر زر ه جنگ پريږده
 او ښې لور ته رايه الوتکې مونږ کنټرولو تاسين
 وخنډل وويل: که زه تښتيدی له تاسو به مخکې تللی
 وی کله چې بهرنيانو زما پلار وويشت او دواړه پښې
 قطع شوي ماته يې وصيت وکړ وويل: تاسين له خر
 څخه خر او له آس څخه آس زيږيدلی ته د قومندان
 غيرت ځوی يې نه غواړم له قومندان غيرت څخه
 بغيرت پيدا شي که ته مخامخ جگړه کې ووژل شي
 ستا کفن ته زه خوشحاليږم خو که له جگړې روغ
 راتښتيدلی راستون شي نو زما زړه به له خپګانه
 وچاودي ځويه له جگړې ونه تښتي غيرت ستا په لاس
 کې دی او مرګ د الله تعالی ته خپل غيرت وکړه که
 مړ شوي او که ژوندي پاتې شوي هغه بيا ستا کار ندی

هغه د الله تعالى کار دی احمده ماته مه وایه چې راحه
 یا به زما د بدن د غوښو ټوټې له دې حایه وړی او یا
 به د بهرنیانو موټرې له دې غره څخه ځي نور مخابره
 قطع شوه احمد وویل: واقعاً د غیرتې پلار بیغیرته
 ځوی نه وي یاسر دوی تر ډیره تماشه کوله جگړه
 ورو ورو ختمیدله ډزی یو طرفه وي بهرنیانو به څو
 ډزی وکړي خو د لوی تیري له خوا مرمی مخ بنسکته
 نه تللي یاسر له لرې گتل ورو یې وویل: انالله وانا الیه
 راجعون بهرنیانو هم زړه پیدا کړ څو کسان پاڅیدل د
 چینې په لور وروان شو ټول تیارسۍ و کومه پېښه
 ونشوه نور کسان هم پاڅیدل لږ وخت وروسته قومندان
 د لوی تیري سره د تاسین جسد ته ولاړ و تاسین په
 وینو لمبیدلی و پښه ترې اخوا او لاس یې بل خوا
 پروت و سترگې پټ وي په خوله یې موسکا خوره وه
 ټولو په حیرانۍ ورگتل یو کس رامخکې شو وویل:
 قومندان صیب دولس کسان وژل شوي او اوه ټپیان دي
 ټپیان او جسدونه مو په الوتکه کې انتقال کړل قومندان
 څیره خواشیني نیولې وه بیا یې خپلو ملگرو ته مخ
 راواړو وویل: له دې یې زده کړئ ځانته په ساده
 ټوپک یې په داسې حال کې زمونږ نولس کسان

وويشتل چې مونږ دوه الوتکې او سل جنگيالي درلودل
 دا د امريکې لپاره شرم دی چې يو کس د هغوی نولس
 کسان وژني لږ لري دوه کسانو خپلو منځو کې خبرې
 کولې يو وويل يو کس نولس کسان وژني که چيرته د
 افغانستان هر وگړی همداسی وي نو دا سيمه زمونږ
 هديره ده له دې ځايه به يواځې زمونږ جسدونه ووځي
 يو جنگيالی په بيره راغلی وويل: قومندان صيب
 تریسي مو پيدا کړه زخمۍ ده له غره غورځيدلې ډاکټر
 ورسره دی اوس به دلته راشي د قومندان په تندي د
 خوشحالۍ اثرات ښکاره شو لږ وروسته تریسي راغله
 تندي يې پټې شوی و لاسونه يې ولچک نه و پښه يې
 گوډه گوډه وړله قومندان وويل: ښه دی چې وژغورل
 شوي تریسي په خواشيني اواز وويل: زه وژغورل
 شوم خو زما په بدل کې دولس کسانو خپل ژوند د لاسه
 ورکړ بيا يې تاسين ټوټې بدن ته وگټل وويل مايکل
 راته کيسه وکړه ما فکر نه کوو دا به دومره زړور
 جنگيالی وي چې ځانته په ځانې زمونږ دومره ملگري
 ووژني نورو ملگرو يې دا ماته پريښود تر څو زه ونه
 تښتم خو له دې سره بل فکر و ما به ژوندۍ بوځي زه
 يې يواځې پريښودم او د جنگ شروع کړ ساده راته

ښکاره شو په درې کسانو د دومره لوی ځواک سره
 جگړه زمری هم ورته زړه نه ښه کوي قومندان یې
 ورته وویل: تر څو ما ووژني او هغوي وتښتي نور
 ملگري لارل خو دا پاتی شو کله چې زه تښتیدلم بمبار
 شروع شو ما غوښتل پروت وکړم خو ولویدم بیا په
 ځان نه یم پوهه شوي کله چې په هوش راغلم زمونږ
 ملگري راته ولاړ و قومندان وویل: هغه کیسه به بیا
 وروسته راته وکړي اوس باید له دې ځایه لار شو
 تاسین یې هملته پرېښودو خو د هغې د قهرمانۍ کیسه
 هر جنگیالي له ځان سره په یادو وساتله

+--+*****+--+

لس کسان په کوټه کې ناست و وسلې ورته نږدې پرته
 وي د هر يو کس مخې ته د شنو چاپو ډکې پيالې او په
 کوچنيو کاسو کې گوره پرته وه د کوټې بر کونج کې
 ناست کس چې خپته يې د خپلې اندازې زياته راوتلې
 وه تور واسکت او توري جامې اغوستې وي خبرې
 کولې هغه د ياسر خبره همغسې گونگه او پټه پاتې
 شوه هيڅ معلومات يې ونشو چې دا څوک دی؟ هره
 ورځ د ياسر له امله يوه جالبه پيښه کيږي زه يقين لرم
 دا بهرنی جاسوس دی د کوټې د کوز سر څخه يو
 ځوان وويل: بيا يې څه کړي چې ستا وينې ورته په
 جوش راغلې سړې بيرته خپلې خبرې پيل کړي هغه د
 تاسين کيسه بنایم د دې د تيښتې له امله هغه شهيد شو
 يو ځوان خبره ونيوله وويل: ياره فهيمه دا غيبت مو
 سخت خوښيږي هغه کيسه خو احمد وکره تاسين په
 خپل سر جگړي ته وردانگلي تاسين غيرتی ځوان و
 دې کې د ياسر هيڅ غلطې نشته کوټه کې گډوډې
 جوړه شوه بل کس وويل: د ياسر ستاينه مه کوه ځانته
 د تاسين کيسه نده مونږ د ډيرو پيښو شاهدان يو ته
 ووايه زمونږ په گوند کې هيڅوک په انگليسي نه
 پوهيږي خو دا روانه انگليسي وايی اخلاق تعليم او

سياست هره برخه کې له مونږ وړې ده داسې څوک به
 نه وي چې دا يې نه پيژني په حکومت کې هم ډير
 ملگري لري د کافرو منځ کې هم کسان پيژني ما څو
 ځل وليدو چې په انگليسي ژبه له چا سره غږيده دا
 عادي کس ندی خامخا جاسوس دی زمونږ ډير اسناد
 ورک شو د هغې اسنادو د ځای معلومات يواځې
 قومندان صيب حميد او ياسر ته و خو چا ترې پوښتنه
 ونه کړه که دا جاسوس نه وی نو اوس به د وخته وژل
 شوی او يا نيول شوی وی د کوتي له بر سره يو په
 عمر پوخ سړي وويل: تاسو ټول غلې شئ زه به درته
 خبره وکړم کومه کې خاموشي خپره شوه په عمر پوخ
 سړي له پيالي يو غږپ چای وڅکه بيا يې تشې پيالي
 ته وگتل د کوتي له کوز سره يو کس بل ته وويل تواب
 ته چای واچوه د تواب پياله ډکه شوه ټولو يې خولي ته
 وچې سترگې نيولي وي تواب وويل: ياسر ښه ځوان
 دی ما يې تر اوسه له چا سره بد ندې ليدلې تر خپلې
 وښې زيات يې له ما نيولي تر عادي کليوال پورې ان
 دهقان سره يې هم مرسته کړي که چا پيسو ته
 ضرورت شوی ياسر ته دريدلې تر اوسه يې چاته ندې
 ويلې چې نشته که د چا کار پيدا شوی لومړې مرسته

یاسر کړي که په کوم کور کې ناروغ پیدا شوی
 لومړې پوښتنه او مرسته یاسر ورسره کړي زموږ
 خبره د یاسر په اخلاقو نده خو که شخصي ژوند ته یې
 وگورو بیا بدل دی ما تر اوسه یاسر د خپلې کورنۍ
 سره په خبرو نډې لیدلې یو ځل مې پنځه ویشته کلن
 ځوان ورسره ولید ځوان عصری و د ښار ښکارېده
 جوړ پخیر مو سره وکړل یاسر ځوان د کاکا ځوی
 معرفي کړ ویل یې ښار کې ډاکټر دی ما نور د یاسر
 خپلوان نډې لیدلې بل داسې سیمه نشته چې یاسر
 ورسره اشنایي ونه لري هره سیمه او هر کس پیژني د
 احمد ضیاء خبره د کفارو منځ کې هم ملگري لري د
 هر چا سره ښې اړیکې لري دا په ښکاره ډول د
 جاسوسۍ نښه ده خو زه ورته جاسوس نه وایم ځکه د
 یاسر په څیر تکره نښان ویشتونکي له موږ سره نشته
 په هر جنگ کې له مونږه لومړې هغه ډز کړی داسې
 جنگ نشته چې یاسر ورکې یو کافر نه وي غځولې بیا
 یې چپ طرف ته مخ واړو ورسره څنگ کې ناست
 کس ته یې وویل: عمره په یاد دې شي د توري غونډۍ
 جنگ عمر وویل: هو هغه به مې څنگه هیريزي ټول
 کسان چې کلابند شو دوه لاري وي یا تسلیمي او یا

مرگ تواب وويل: که هغلته ياسر ميرانه نه وی کړی
 نو اوس به په مونږ هم ډیری خاوري پرتې وی هغه
 خپل ژوند په خطر کې واچوو ځان يې راوړسوو او
 مونږ يې وژغورلو هغه ورځ مې ښه ياد دي هيچا
 زمونږ مخابري ته جواب نه راکوو ډيري ناري مو
 ووهلی چې مرسته راوليرئ خو هيچا له مونږ سره
 همکاري ته زړه ښه نه کړ ځکه زمونږ سره همکاري
 مرگ و همدا ياسر و چې پرته له اجازې يې ځان
 راوړسوو او مونږ يې وژغورلو که امريکايانو غلام
 وی نو هغه ورځ به يې شل کسان د گونتنامو او بگرام
 له زندانونو نه ازادول او بل د حکومت هر جاسوس د
 امريکايانو سره مخامخ ډغره نه وهي خو دا يواځې له
 امريکايانو سره جنگيري ما تر اوسه د ملي اوردو سره
 جنگ کې دا ندی ليدلې زما په دې کار زيات خوښيري
 لاسونه يې د افغانانو په وينو ندې سره کړي يو وخت
 مې ترې وپوښتل چې ولې د حکومت خلاف جگړه نه
 کوي لنډ يې پوهه کړم وويل: کله چې حکومت وويل:
 مونږ مسلمانان نه يو بيا پرې تر ټولو مخکې زه برید
 کوم دا خبره غيرې منطقي ده هغوي وايي مونږ
 مسلمانان يو او مونږ ورته وايو نا تاسو کافر ياست

ږیره یې تل پاڅه خریلې وي ښه جواب وایې دین په
 ږیره کې ندی بلکې ږیره په دین کې ده ډیرو کسانو
 ږیره پریښوده او هره ناروا یې وکړه چا ورته هیڅ هم
 ونه ویل ځکه ږیره یې وه دغو کسانو د خپلو شخصي
 گټو لپاره د اسلام دین بدننام کړ زه نه غواړم د ږیرې
 سره داسې کار وکړم چې دین پرې بدننام شي د کفر او
 فسق کارونه مونږ کوو او د بدننامۍ داغ په اسلام
 لگیري لکه مثلاً غلا، قتل، زنا، نشي، رشوت، تور،
 بهتان، حسد او داسې نور زیات گناهونه مونږ کوو خو
 کافر وایې دا کارونه مسلمانان کوي په داسې حال کې
 چې دا ټول اسلام حرام کړي یاسر راته په دې باره کې
 ډیرې خبرې وکړې لنډه دا چې دیني معلومات یې له
 مونږه ډیر دي ما څو ځل قومندان حمید ته وویل: چې
 یاسر ماته جاسوس ښکاري خو هغه هر ځل همدا خبره
 راته کړي توابه دا ستا کار ندی په دې برخه کې گوتې
 مه ووهه که هر څه وي تاسو پورې اړه نه لري نو له
 خپل کار سره کار لرئ بیا مې ورته ونه ویل ځکه
 قومندان حمید د یاسر سره جوړ دی د یاسر خلاف یوه
 خبره هم نه اوري د خپل پلار سپکه زغمي خو د یاسر
 سپکه نه زغمي دا خبره جنجالي ده گوتې ورکې مه

وهی تـاوان به وکړی یاسر مونږ ته گټه رارسولي
 تاوان مې ترې ندی لیدلی ځان به په گناه کې نه اخته
 کوو کیدایشي هغه جاسوس نه وي مونږ پرې تور
 وتړو او که جاسوس و دا به وخت په تیریدو معلومه
 شي طاهر وویل: توابه ښې خبرې دې وکړي په دې
 برخه کې به جنجالونه نه کوو خو دا زمونږ مسؤلیت
 دی تر څو هغه کسان چې له مونږ سره خیانت کوي له
 خپلې ډلې لرې کړو باید یوه لار راوباسو تر څو یاسر
 معلومات پرې وشي تواب وویل: مونږ دلته څو کسان
 ناست یو طاهر کسان وشمیرل وویل: لس توابه تر لږه
 وخته فکر وکړو بیا یې وویل: یوه لاره شته ټول تواب
 ته ځیر شو تواب خبره اوږده کړه وویل: باید یاسر
 وڅارو مونږ لس کسان یو نور باید څوک خبر نشي او
 دا خبرې بل چاته ونه کړی یو کس به اوه ورځې یعنې
 له شنبې ورځې شروع تر بلې شنبې ورځې پورې
 یاسر څارې معلومات به له ځان سره ساتي او د جمعي
 په ورځ به یې مونږ ته وایي خو یاسر باید پرې پوهه
 نشي چې مونږ هغه څارو ټولو سرونه وڅوځول لمبر
 وټاکل شو لومړی طاهر وټاکل شو تر ډیره وخته ټول
 ناست و بیا ورو ورو دوه دوه کسان وتل لږ وروسته

حجره خالي پرته وه.

+--+ +--+*****

د تاسين د مرگ پنځلسمه ورځ وه خو د انجلۍ څه درک ونه لگيد ياسر د غره په څنډه کې د تيرې د پاسه اوږد غځيدلې وله ځان سره يې په ورو وويل: زه يې وغولولم بايد هملته مې ویشتلې وې نه پيسې لاسته راغلې نه وسله او نه يې هم موبایل او کمپيوټر راوليرل زړه کې څه تير شو پاڅيد جيب ته يې لاس کړ موبایل يې راواخيست شميره يې ډاياله کړه د هغې لورې په انگليسي ژبه جواب ورکول شو سلام څنگه يې؟ ياسر وويل: ښه يم مننه بيا لږ خاموشه و هغه کس غږيد ولې دې زنگ وهلې؟ د ياسر تندې تريو شو په غوصه يې وويل: نه دې موبایل راوليره او نه هم کمپيوټر کار سخت شوی بايد زر تر زره يې ماته راوړسوي که نه هر څه به مو د لاسه ووځي ځای مې پيدا کړی خبره يواځې کمپيوټر ته ماته ده د هغې لورې په نرمه ژبه خبرې کيدې وويل: په غوصه کيږه مه دا د غوصې کار ندی پوهيرم ډيره اړتيا ورته لري ما تاته مخکې هم څو ځل وويل لاره سخته ده تا چې څه غوښتي هغه ټول کابل ته رارسيدلې مشکل دا دی لاره سخته شوي دا شيان تر تا نشو درسولی پنځوس ځايه تالاشي اخيستل کيږي که دا شيان له مونږ سره

ونیول شو نو نه زما خیر شته نه ستا او نه مو د نورو
ملگرو د یاسر غوصه نوره هم زیاته شوه وویل: که
خطر ونه مني هیڅه نشي تر لاسه کولې زه اوس هم د
څار لاندې یم که کوچنی غلطې وکړم ژوندی به مې په
ځمکه کې خښ کړي اوس دا ووايه څه وخت به یې تر
ما راوړسوي مقابل لوري وځنډل خبره یې پیل کړه
وویل: ما خو تاته وویل دا د غوصې کار ندی نرم زړه
غواړې کله چې لارې اسانه شوي تر تا به یې
درورسو او ماته زیات زنگونه مه ووهه داسې نه
مشکل جوړ شي یاسر څه ویل خو تلیفون بند شو ماښام
وخت و یاسر د انجلې اخیستې موبایل راواخیست چلان
یې کړ د شپې لس بجې موبایل وټنګید یاسر موبایل
راواخیست د باندې ووت تر لري لاری موبایل بند شو
لږ وروسته بیا زنگ راغلي یاسر د اوکی ټین ووهله د
هغې لوري انجلې په انگلیسي خبرې کولې وویل: سلام
څنگه یې؟ یاسر وویل: مننه ښه یم
- لمبر خو به مې نه وي غلط کړی
- نا سم حای ته دې زنگ وهلې خو که خو ورځي
وروسته دې زنگ وهلې وی بیا مې درسره خبره
ورانه وه

- ولي په غوصه يې؟

- په غوصه به نه يم لاري ورکه شوي ما فکر وکړ
خيانت دي وکړ هغه شيان دي راونه ليرل څه وخت يې
راليري؟

- ستا څه وخت په کار دي؟

- سبا!

- چيرته يې دروليرم؟

- د بنار کوز سر کې يو دوکان دی لويه سودا خرڅوي
هلته يې ورکړه ورته ووايه طاهر ته يې ورکړه نور به
زه طاهر ته ووايم چې چيرته يې راوړي خو پام چې
دوکه ونه کړي په دې برخه کې هغوي له ماسره هيڅ
لاس نه لري يعني هغوي بيگناه دي خو ما پيژني له
دې مخکې يې هم شيان راوړي بل شيان په شخصي
جامو کې ورکړه داسې نه تا ته يا ماته مشکل جوړ شي
- سمه ده تا چې څه وويل همداسې به وکړم يوه
پوښتنه وکړم؟

- هو وکړه

- ته ولي په ما دومره باور لري ماته داسې خبرې

کوي لکه نږدې ملگري ته چې غږيري؟

ياسر و خندل وويل: زه پوهيږم ته دا شيان راليري كه
 دي دوكه كوله زنگ دي نه وهو اوس چي له ماسره
 خبري كوي دا بنكاره د دي شاهدي وركوي چي ته دا
 كار ترسره كوي بل زه ستا له خيرې پوهيږم ته
 معصومه يې هيڅكله دي خيانت ندې ترسره كړي
 - مننه دا چي ته په ما دومره باور لري زه به هيڅكله
 ستا باور مات نه كړم تل به له تاسره مرسته وكړم زه
 په لومړي ځل له داسي چا سره مخامخه شوي يم چي
 په ما دومره باور لري كه دا پوښتنه مي هم جواب
 كړي زياته به خوشحاله شم
 - كومه پوښتنه ده چي جوابول يې ستا د خوشحالي
 لامل گرځي؟

- پوښتنه مي دا وه دا كمپيوټر، موبایل دا خو ډير
 ارزانه شيان دي ته په دي شيانو څه كوي دا ولي تاته
 دومره مهم دي چي تا يې د لاسته راوړلو لپاره زه له
 مرگه خلاصه كړم او خوشي دي كړم؟
 - بښنه غواړم دا پوښتنه دي نشم جوابولي يو وخت به
 يې درته ووايم چي دا ولي دومره مهم دي؟

- خا سمه ده راحه معرفت به وکړو کيدایشې بيا هم
مخامخ شو زما نوم تریسي د امریکا نیویارک ښار
اوسیدونکي یم پنځه ویشټ کلنه یم په اولس کلنۍ کې له
ښوونځي او په یویشټ کلنۍ کې د حقوقو له پوهنځي
فارغه شوي یم له همغه وخته د امریکې په پوځ کې
یم.

یاسر له ځان سره فکر وکړ ښه موقع ده دا غواړي له
ما سره ملګري شي ډیره ګټه راته رسولی شي وویل:
زما نوم یاسر دی د ننګرهار اوسیدونکی یم پنځه
ویشټه کاله عمر لرم اتلس کلنۍ کې له ښوونځي فارغه
یم پوهنتون مې ندی لوستي له یو کال زیات وخت
کیري د طالبانو سره یم.

- د ننګرهار د کومې سیمې یې؟

- هسکې مینې

- له کوم ښوونځي فارغه یې؟

- ولې؟ ته خو داسې پوښتنې کوي لکه زه چې ستا

بندي یم

- نانا یواځې غوښتل مې ستا په اړه ډیره پوهه شم یوه

پوښتنه کولی شم؟

- وکړه

- په طالبانو کې زور لري يعنې خبره دې ځای نيسي
- هو قومندان مې ملگری دی له خبرې مې نه تیریري
ته څنگه؟

- د ځان ستاينه درته نه کوم زمونږ د بينس قومندان
زما د کاکا ځوی دی د هغې وروسته زما خبره د کانې
کرنه ده یاسر له ځان سره په خوشحالی وویل واه واه
د سرو زرو چرګ مې لاس ته راغلی باید دا په هيڅ
شان خپه نه کړم او د خپل تاثیر لاندې راولم تریسي
وویل: ورک شوي لکه چې حیران شوي؟
- نا ولي به حیرانیرم

- بخيلي دي راغله زه پوهیرم زما دندې تا ته زور
درکړ

- دا ستا وهم دی زه څه تاسره په یوه ډله کې نه یم چې
ماته ستا رتبه زور راکړي ته ستا د تره ځوي او د
امریکایانو عادي کارمند ټول ماته یو شان دي ځکه پر
تا، قومندان او کارمند خلاف دي زه یوه وسله کاروم
- ټوکې مې وکړي ته لکه چې خپه شوي؟

- نا زه ستا په بریا هیڅ نه خپه کیرم ستا بریا زما بریا
ده

- واو ډیر ښه زما له تا همدا هیله وه زه پوهیدم چې ته
زما سره دښمنې نه لري تاته یواځې خپلې گټې مهمې
دي نه د طالب کیسه کې یې او نه د امریکا که هر یو
یې گټې ته خپله گټه ورکي غواړي

- په ځای خبره دې وکړه زما همدا مطلب دی ماته دا
نده مهمه چې څوک یې گټې ماته مهمه دا ده که هر
څوک یې گټې باید زما حق راکړي

- راحه یو کار به وکړو زموږ استخباراتو کې به ستا
نوم ولیکم که زموږ کسان دې ونیسي مشکل به درته
نه وي زر به خلاص شي معاش به هم اخلي په طالبانو
کې به هم مهم ځای ترلاسه کړي که دې خوښه وي
خپل اسناد دې راولیږه نور کار دې پر ما؟

- سمه ده زه به فکر وکړم اوس ناوخته دی بیا به
غږیږو

- سمه ده موبایلونه قطع شو څلور اونۍ ووتلې خو د یاسر معلومات ونشول د لومړۍ اونۍ کیسه داسې وه یاسر د شپې تر ډیره له چا سره غږیده په سبا یولس بجې طاهر ډریور څه شیان په کاتنو کې بند راوړل او یاسر ته یې وسپارل هغه کاتنې تر خپلې کوتې ورسولې ډریور طاهر وویل: دا شیان ورته بنار کې دوکاندار ورکړي بیا د دوکاندار خبره داسې وه دوه ځوانانو چې ږیره یې پر مخ نه وه له بادۍ هم برابر و سپینې څیرې درلودې دا شیان ورته ورکړل تر څو طاهر ته یې وسپاري دا اونۍ تیره شوه د ټولو شک نور هم زیات شو دا څه شې دي؟ چا راولیرل؟ یاسر په دې څه کوي؟ او داسې نورې پوښتنې د هر کس ذهن کې گرځیدي څو ځل طاهر هڅه وکړه تر څو دا شیان وگوري خو ونه توانیده تواب هم غلې نه و ناست د یاسر یې د کاتنو په اړه وپوښتل هغه لنډ ځواب ورکړ ډیر زر به خبر شي د تواب پوښتنه یې جوابه پاتې شوه په دویمه اونۍ یاسر قومندان حمید ته مهم خبر راوړ هغه ټولو ته د تیاری امر وکړ نیم ساعت وروسته ټول د سرک شاوخوا ناست و پنځلس دقیقې ووتې د امریکایانو څو موټرې راغلي د برید کولو امر ورکول

شو لس دقيقي وروسته دوه موټري وټنټيدې څلور تنه
مري تر شا پريښودل ډير مال تري غنيمت پاتي شو
خبره معلومه شوه خبر ياسر راوري شك بيرته ختم
شو كه ياسر جاسوس وي نو امريكايان به يې دام كي
نه اچول په دريمه اونۍ كاتني خلاصي شوي ټول
كسان راټول شو ياسر كمپيوټر چلان كړ ټولو ورته
وازي خولي نيولي وي د كمپيوټر په پرده يا سكرين
امريكايان ښكاره كيدل هغوي تمرينات كول ياسر نيم
ساعت د امريكايانو د تمرين په هكله و غږيد په خبرو
كي به يې كه تاسو د هغوي په خير تمرينات وكړئ نو
ډير زر مو بريا په برخه ده خبره ډيره كوله د خبرو
مطلب يې اخر كي يو و بهرنيان د افغانستان په
جغرافيه كي نابله دي دلته هوا گرمه ده د غرونو
پيچلي او سختي لاري په اسانه نشي وهلي كه تاسو د
ورځي نيم ساعت تمرينات وكړئ د هغوي د لس
ساعتونو د تمرين سره برابر دي ستاسو او د هغوي
تمرين داسي دي لكه د اول ټولگي او دولسم ټولگي
زده كوونكي د اول صنف شاگرد د هري خبري سره
نابله دي كه لس ساعته درس ووايي لس مخه به زده
كړي خو د دولسم ټولگي زده كوونكي په يو ساعت

کي لس مخه درس زده کوي حُکه د زیاتو خبرو سره
 بلد دي د تواب دوي شک بیخي ختم شو خو طاهر او
 دوه نور کسان فرهاد او یوسف لاهم په خپله خبره
 ولاړ و باید وڅارل شي د څلورمې اونۍ راپور ټول
 هک پک کړل فرهاد ادعا کوله چې یاسر یې لیدلې د
 امریکایانو موټر ته وختلو او د بینس په طرف لاړ
 طاهر خوشحاله و تواب او نورو کسانو سرونه ښکته
 نیولې او ځانونه یې ملامتول ولې یې دومره زر باور
 وکړ خبره هغه وخت اخري مرحلې ته لاړه چې د
 پنځمې اونۍ په دریمه ورځ د یوسف په لمبر کې د
 یوسف مړې وموندل شو طاهر قسم یاد کړ چې د
 یاسره به د یوسف غچ اخلي ټول حیران ناست و طاهر
 وویل د یکشنبې په ورځ راته یوسف وویل چې یاسر
 باندې شک په یقین بدلیرې ومې پوښتل څنگه؟ یوسف
 ویل چې یاسر یې بیګاه ناوخته وڅاره پوره یونیم
 ساعت یې په موبایل خبرې کولې د خبرو یې معلومیده
 چې انجلۍ سره لګیا دی وروسته یې بل چاته زنگ
 ووهه ورته وویل سبا لس بجې به کلي کې سره وګورو
 اسناد ټول راوړه باید دا کار زر تر زره خلاص کړو
 زه هم د یاسر تګ ته په تمه یم لس دقیقې مو خبرې

وکړي یاسر روان و دا هم ورپسې ورغلی نیم ساعت
 وروسته یې د مرگ خبر خپور شو د طاهر د خبرې
 وروسته ټول په یوه خوله و یاسر باید تعقیب شي د د
 سره خامخا شیطان شته یوه اونۍ وروسته قومندان
 حمید ټول کسان راټول کړل وویل خبره نه اوږدوم د
 یوسف د مرگ په اړه غږیږم زموږ ځینې مهم اسناد و
 باید تر مشرانو لیږل شوی وی ما یاسر انتخاب کړ په
 کمپیوټر بڼه پوهیږي څو باوري کسان مې هم ورسره
 کړل کله چې یاسر د اسنادو د لیږلو لپاره اړوند ځای
 ته روان شو کسانو خبر راکړ چې څوک یې څاري
 هغه کس د یاسر شاه نه پرېښوده یاسر ته مې امر وکړ
 چې لاره بدله کړي کس هم لاره بدله کړه مجبور شو
 بله چاره نه وه وسله یې درلوده امر مې ورکړ کس مو
 وویشت یاسر دوی نږدې ورغلل کس پرمخې پروت و
 په ډډه مو راواړو یوسف و کار شوی و دا به یې
 برخلیک و په یوسف د جاسوسی شک نشم کولی خو دا
 چې ولې یې یاسر څاره پوهه نشوم په یاسر بیا یقین په
 شک بدل شو یوسف قومندان حمید لخوا وژل شوی و
 د پنجشنبې ورځ وه د یاسر موبایل ته زنگ راغلی
 پاڅید د ملگرو له منځه بڼه لرې شو جواب یې ورکړ

تریسي وه یاسر یی بینس ته غوښته یاسر وویل: سمه
 ده زه سبا درځم تریسي وویل: نا همدا اوس راشه شپه
 به له مونږ سره تیره کړي سر اعلی قومندان راځي
 معرفت به دې ورسره وکړم ګټه درته کوي یاسر له
 ځان سره فکر وکړ تګ یی په خیر و قومندان حمید ته
 یی خبر ورکړ چې ښار ته ځي ماښام ناوخته د بینس په
 دروازه ورننوت دروازه کې په اسانه ننوت تریسي
 پیره دار ته د یاسر نوم ورکړی و د یاسر زړه کې ډار
 نه و مخکې هم راغلی و د تریسي د تره ځوي سره یی
 معرفت وکړ دا ځل راتګ بدل و پوځیان تیاری ولار
 و د تریسي خبره رښتیا وه د یو پوځي یی وپوښتل
 جواب یی لاند و سراعلی قومندان راځي یاسر د تریسي
 خواته ورغلی هغه د شربت ګیلاس ډک کړ یاسر څو
 غږپه ترې وکړل ډوډۍ تیاره وه له تریسي او د هغه
 تره ځوی هیلېس سره یی یوځای وخوړه هیلېس ټوکمار
 سړی و پلار یی ډاکټر و ترافیکي پېښه کې د خپلې
 میرمنې سره یوځای وژل شوی و هیلېس هغه وخت
 اتلس کلن و پوځ ته لار لږ وخت کې زیاته پیژندګلوي
 وشوه درې ځل یی د جورج بوش سره وګتل هغه ورته
 د کانینګ پیروټ یعنی مکار طوطي لقب ورکړ کله

چې امریکایان افغانستان ته راتلل دا هم راغلی د خپلې خولې یې ګټه پورته کړه د بینس قومندان شو سراغلی قومندان به ورته اوس هم د کانینگ پیروټ په نوم غږ کاوه د شپې ناوخته سراغلی قومندان راغلی ټول کسان په قطار ولاړ و د هیلېس وروسته تریسې او یاسر د قومندان د استقبال لپاره مؤظف شوي و قومندان د هیلېس سره تر ډیره وغږید هیلېس سره د خبرو وروسته تریسې ته ودرید د جوړ پخیر وروسته یې ورته وویل: تریسې ستا هغه ملګری راغلی تریسې موسکه شوه یاسر ته یې وگتل وویل: هو دا دی قومندان یاسر ته لاس ورکړ وویل قانون دا دی چې باید ما ته پوځي ادب پر ځای شي خو ته افغان یې پوهیږم چاته سر نه ټیټوي له همدې امله په لاس مې درسره روغېر وکړ یاسر څه ونه ویل یواځې سر یې وخوځو قومندان تریسې ته وگتل وویل: خپل ملګری نه معرفي کوي تریسې وویل: ولې نه یاسر دی د قومندان حمید د نږدې کسانو څخه شمیرل کېږي هغه وخت چې زه ونيول شوم همدې وژغورلم کله چې زمونږ د موټرو په کاروان برید وشو دې مونږ ته خبر راکړ زمونږ وژل شوي کسان هم د تر مونږه راورسول او

هغه اسناد چې بايد نه وی رسوا شوی د خیانت وکړ او
 مونږ ته یې راوړسول تا یې په پیدا کولو انعام هم ایښی
 و قومندان وویل: په یاد مې دی له ځان سره مې
 راوړی هغه د یاسر سره ډیرې خبرې وکړې په اخر
 کې وویل: ښه رتبه او ډیرې پیسې درکوم که زما کار
 وکړي؟ یاسر وروکتل وویل څه باید وکړم؟ قومندان
 موسک شو وویل: سخته ده خو که قومندان حمید مونږ
 ته وسپاري نو د امریکا دولت به ستا احسانمند وي
 یاسر تر ډیره خندل ترپسې وویل: یاسره لیونی خو
 نشوي؟ یاسر وویل: نا روغ یم ستاسو غوښتنه لیونی ده
 که قومندان حمید تاسو ته وسپارم نو زما جسد به
 ومومی هغه دومره کمعقل ندی چې زه یې تاسو ته
 تسلیم کړم قومندان ناهیلی شو یاسر سهار وختي د
 قومندان سره یوځای ښار ته لاړ او د ملګري سره یې
 ولیدل مازیګر خپل مرکز ته راغلی د مابنام لمونځونه
 په قضا کیدو و موبایل یې راواخیست شمیره یې ډایله
 کړه زنگ تیر شو د هغې لوري په انگلیسي ژبه ځواب
 ورکول شو سلام څنگه یې؟

- ښه یم ته څنگه یې؟

- مننه زه هم ښه یم

- ستا کارونه ګنګس دي هيڅ کار په سمه توګه نشي کولی کمپیوټر او نور شيان دي راونه ليرل هسي يې انتخاب کړی يې ته لا افتخار هم کوي د شيانو د رسولو مسؤول زه يم

- ستا شيان په کار و تر لاسه دي کړل نور ته څه غواړي؟

- شيان ما په خپله تر لاسه کړل تا خپل مسؤوليت په سمه توګه اجرا نه کړ ما قومندان صيب ته ستا څخه شکايت کړی چې مهم وسايل په وخت نه رارسوي که ما دا شيان نه وی تر لاسه کړی خپل راپور مې نشو استولی او د دي مسؤول ته وي

- ته هم نه خبرې راسپړي راپور خو دي وليږه د امريکايي انجلۍ سره دي اړيکې بنې دي هر څه درکوي زما کارونه بيخي ډير دي هر يو کس ته نشم رسيدلی

- هه هه هه له دندې دي استعفا ورکړه

- ولې استعفا ورکړم زما کارونه سخت ندي؟

- نا هيڅ سخت ندي ما ته فکر وکړه د طالبانو سره يم
امريکي ته هم جاسوسي کوم د حکومت سره هم
اړيکي لرم او تاسو سره مې اړيکي ډيري بني دي دا
هر څه ستاسو لپاره او ته وايي زما کارونه زيات دي
که بل حل دي زما غوښتنه ونه منله ډير زر به دي
دنده له لاسه ورکړي

- ياسره ياسره مقابل لوري ډيري چغې ووهلي خو
ياسر موبایل بند کړی و په سبا تړيسي زنگ ووهو
وويل: ياسره د قومندان صيب سره صحيح ونه غريدي
تا د هغه په غوښتنې وخنډل وروسته يې ماته وويل: که
ياسر قومندان حميد مونږ ته وسپاري د بينس قومندانې
او نور امتيازات هم ورکوم ياسر وويل: زه د قومندان
حميد د دومره مرستو بدله کې هغه ته د گوانتنامو
زندان نه ډالۍ کوم او له بلې خبرې دي هم خبره کړم
تړيسي په حيراني وپوښتل له کومې خبرې؟
- زه به ډير زر دلته خپل کار سرته ورسوم نور له
دي ځای څخه ځم

- چيرته ځي بل ولايت ته؟

- بل ولايت ته نه زما کار دلته بشپړ کيدونکی دی ډير
زر به خبره شي.

- ستا څه کار دلته بشپړيږي چې ته دومره خوشحاله
يې؟

- ما درته وویل زه نور له دې ځای څخه ځم یواځې
خبر مې درکوو

- مه ځه زه به خپله رتبه تاته درکړم هر څه چې
غواړي زه به یې تاته درکړم خو ما یواځې مه پرېږده
د تریسي خبرې ورو ورو په سلګیو بدلیدې هغه زر
زر غږیده لږ وروسته یې اواز په سلګیو کې ورک شو

- تریسي تریسي په تا څه وشو؟ تریسي ولې ژاري؟
 له ما خپه شوي؟ یاسر له تریسي پوښتنې کولې خو په
 موبایل کې یواځې د سگړو غږونه راتلل لږ وروسته
 موبایل بند شو یاسر موبایل ته حیران وگتل له ځان
 سره یې ورو وویل په تریسي څه وشو آیا ما بده خبره
 وکړه بیا یې څه ذهن کې راوگرځیدل موسک شو له
 ځان سره یې وویل هغه له ماسره مینه لري!! دا ټولې
 نښې د مینې دي بدرنگه نده سپین گرد مخ لکه د کابل
 مڼه زړه رابښکونکې قهوي سترگې طلايې وینستان
 اوفف څه کافره ښکلا لري زه هم ورسره مینه لرم!!
 بیرته یې سر داسې لکه لیونۍ چې په هوش راشي
 وڅوڅو څو کاله پخوانۍ خبره یې ذهن کې ورتیره
 شوه هغه وخت چې د ا په یوه انجلۍ مین شو انجلۍ
 ښکلې وه د چنار په څیر جگ قد د ناک په څیر اوږد
 مخ توري غټې سترگې سرې شونډې جگه پوځه او
 تور وینستان یې زړه رابښکونکې و قومندان یې له
 څیرې پوهه شو پارک ته یې بوتلو له نږدې هوټله یې
 خوراک راوغوښت گارسون خوراک راوړ پارک
 ښکلې جوړ شوی و د پارک منځ ټول شین و د چمن
 شاوخوا د غاټول گلان و د پارک منځ کې سیمټې

چوکې پرته وي آسمان شين و خای خای وریځې
 بنکاریدي یاسر قومندان ته وگتل قومندان لاس اوږد
 کړ د کاسې څه خولې ته واچول یاسر وپوښتل قومندان
 صیب څنگه دي دلته راوستم؟
 قومندان جیب ته لاس کړ کاغذ او قلم یې راوخیستل
 یاسر ته یې ونيول یاسر په خوارو سترگو وروگتل
 قومندان وویل: واخله!!
 یاسر قلم ته وگتل قیمتي و لاس یې وراوږد کړ قلم او
 کاغذ یې واخیستل وویل: څه پرې وکړم؟ قومندان
 جواب لنډ خو حیرانونکي و وویل: استعفا!!!
 یاسر وروگتل قومندان جدي و یاسر وپوښتل ولې څه
 شوي؟

قومندان وويل: مينه او جاسوسي نه كيږي دوه لاري
لري يا استعفا وليكه او يا دې معشوقي ته خط وليږه
چې نور له تاسره نه گورم حكه مينه او جاسوسي نه
كيږي ياسر وخنډل وويل: دا هسې خبره ده چې مينه او
جاسوسي نه كيږي ته گوره زه يې څنگه كوم قومندان
وروگتل په غوصه يې وويل: مينه قرباني غواړي او
جاسوسي د قرباني شي ندى كيداي شي زمونږ كوم راز
ووايي دا د ټولو لپاره خطر دى ياسر وروگتل سترگو
كې د قومندانه كركه پيدا شوه وويل: هغه باوري انجلۍ
ده هيڅكله له ما سره خيانت نه كوي قومندان په خندنى
لهجه وويل: جاسوسي د باور كار ندى په ياد راوړه
پلار دې څه وكړل د مور له امله دي د خپل پلار
برخليك ته دې فكر وكړه تا ورسره څه وكړل د ډيري
لانجې وروسته ياسر د جاسوسۍ لپاره د خپلې مينې
تير شو ورو يې له ځان سره وويل: قومندان صحيح
خبره كړي وه مينه قرباني غواړي او جاسوسي د
قرباني څيز ندى تړيسي ډيره قرباني وركړه بايد
پښيمانه نشي زما خيانت ما نه افغانان خاين معرفي
كوي.

كله چې ترېسي موبایل بند کړ په ژړا پرمخې
 چپرکت کې پریوته تر ډیره یې سلگې وهلې دروازه
 ټک ټک شوه ترېسي جواب ورنکړ د دوهم ځل ټک
 ټک سره ترېسي پوهه شوه چې څوک دروازه ټکوي
 سترگې یې وچې کړې شاته یې وگتل قومندان هیلېس
 ولاړ و هیلېس مخکې راغلی د ترېسي سره نږدې
 چپرکت کې کیناست تر ډیره دواړو سرونه ښکته
 نیولې و هیلېس په ورو اواز وویل: ما ستا خبرې
 واوریدې پوهیږم ته ملامته نه یې زه له لومړۍ څخه
 پوهیدم چې ته د یاسر سره مینه لري زه تاته نصیحت
 نه کوم دا زه تاته نه وایم هغه افغان دی او ته امریکایی
 هغه مسلمان دی او ته عیسوی هغه جاسوس دی او ته
 پوځی هغه بی تعلیمه دی او ته لیسانسه هغه تل خیانت
 کوي او ته تل د نورو باورونه خپلوې پوهیږي ولې
 تاته دا خبرې نه کوم ځکه مینه سرحد نه لري هغه له
 هر ډول خنډ څخه تیرېږي مینه دوه ډوله لري یو تباهي
 او بله کامیابي که دې خپل عشق سره مینه ناکه رقابت
 یعنې د هغې مثبت ټکي دې ځان کې راوستل او د هغه
 منفي ټکي دې د هغه نه لري کړل دا کامیابه مینه ده
 خو که دې هڅه وکړه هغه خپل غلام کړي او یا ځان د

هغې غلام کړي نو دا ستا د تباڼې لامل کيږي وگوره
 ته د تباڼې په لوري روانه يې ستا او د هغه هيڅه هم
 شريک ندي ته هڅه کوي ځان د هغې غلامه کړي خو
 واوره يوه بهرنۍ انجلۍ د افغانانو منځ کې ژوند نشي
 کولې ترېسي هيليس ته وگتل وويل: که ستا دا ټولې
 خبرې سرچپه وي بيا به زه په حقه يم؟
 هيليس وويل: هو هغه وخت زه ستا ملاتړ کوم ياسر که
 په هر ډول وي زه به يې ستا کړم ان د خپلې دندې،
 پيسو او له ځانه هم تيريزم
 ترېسي وويل: تا وويل هغه افغان دی نا هغه افغان ندی
 هغه مسلمان ندی هغه خاين ندی هغه بی تعليمه ندی
 هيليس په حيرانتيا وروگتل وويل: ته څه وايې؛ ايا دا
 خبرې حقيقت لري؟

تریسی و خندل وویل: هو هغه وایې زه د ننګرهار یم
 دروغ وایې هغه د ننګرهار ندی یو بی تعلیمه سړی
 دومره هوښیار نه وي او کله چې هغه له ماسره وي د
 اسلام هیڅ رکن نه مني بل مسلمانان خیانت کوي او د
 پیسو لپاره د خپله ایمانه تیريزي خو دې ته پیسې
 ارزښت نه لري د پیسو لپاره خیانت نه کوي او ډیر
 زر به له دې حایه لار شي خپلې سیمې ته حکه دا دلته
 د یو نامعلوم کار لپاره راغلی و او هغه به ډیر زر
 بشپړ شي هغه نور دلته نه پاتې کیږي هغه حې خپل
 حای ته خپلو ملګرو ته! د تریسی سترګې لمدي شوي
 هیلیس وویل: تا ډیر ښه وکړل چې زه دې خبر کړم
 زه به ډیر زر د یاسر په اړه معلومات راټول کړم
 تریسی وویل: ځان مه په عذابوه ته هغه نشي پیژندلی
 د هغه هر کار ګڼګس کوونکې دی ما یې په اړه ډیري
 خپرنې وکړي هره ورځ خو ونشوه پوهه نشوم هغه
 څوک دی؟ څه لتوي؟ هغه دلته ولې راغلي؟ دا ټولې
 خبرې به لږ وروسته معلومي شي هغه وخت چې کله
 هغه ورک شي حکه له ماسره یې وعده کړي چې ټولې
 خبرې به درته کوم

هیلېس وویل: ستا د خبرو مطلب دا دی چې باید انتظار وباسو؟ تریسي وروکتل سر یې د هو په بڼه وڅوځو هیلېس په فکر کې ډوب شو ماغزه یې گنگس و نه پوهیده څه وکړي؟ تریسي غلې ناسته وه.

وخت اوښته او د یاسر خوشحالي زیاتیده تریسي حیرانه وه څه وکړي؟ په څه ډول یاسر راوگرځوي؟ هیڅ لار یې پیدا نه کړه د پنجشنبې ورځ وه غرمه مهال د قومندان حمید مخابرې کې غږونه شو قومندان ځواب ورکړ اواز دې اورم ووايه یاسره - قومندان صیب د امریکایانو ستر کاروان د مرکز له لس کیلو متره لرې تیریري که برید پرې وکړی گټه ډیره کوي

- سمه ده څومره کسانو ته اړتیا ده چې درولیرم یې؟
- قومندان صیب زه په سیمه کې نه یم ته خپله دې جگړې ته لار شه
- ته چیرته یې؟

- زه بل چیرته یم زر نشم درسیډلی ته پنځوس کسان واخله بس دی زر ورشی هغوي مهم شیان انتقالوي تاسو سره جگړې ته وخت نه لري

- سمه ده مونږ ورځو د هغوي شمير څومره دی؟
 - د دوه سوه زيات لوي وسلې هم لري الوتکه هم
 مرستې لپاره درتلی شي خو جگړه اسانه ده تاسو
 بريالي کيږئ

- سمه ده همدا اوس ورځو مخابره بنده شوه دیرش کلن
 ځوان یاسر ته وگتل وویل هغه به ستا خبره ومني په
 مرکز کې ټول شپيته کسان دي پنځوس دي ترې
 وويستل لس کسان به قومندان مرکز کې پريږدي؟
 یاسر وخنډل وویل: هنري قومندان زما هره خبره مني
 که ورته ووايم ته مړ يې باور به وکړي
 - دا خبره سمه ده چې بهرنيان د هغې سيمې تيريري؟
 - هو ترېسي راته وویل

- څه فکر کوي قومندان حميد به په پنځوس کسانو دوه
 سوه کسانو سره جگړه وکړي؟ زما په اند د هغې
 سيمې به يواځې د قومندان حميد او ملگرو غوښي
 ويوړل شي هغوي به يو هم ژوندی لار نشي

- تریسی شته قومندان حمید او ملگري به یې ژوندي ووځي تریسی به اجازه ورنه کړي تر څو بهرنیان جنگ وکړي خو قومندان حمید به د سخت برید لاندې راولي بیا زموږ د کیسې لمبر دی زه به خپل او ته به خپل پلان بشپړ کړی
- تریسی ولی ستا لپاره دومره قرباني ورکوي؟
- زما لپاره نه د ځان لپاره یې ورکوي
- هغه څنگه؟
- تریسی د دې هر څه په بدل کې یو شرط لري
- څه شرط لري؟
- پیر زر به خبر شي.

قومندان حميد دوي جگري ته لارل لومړيو کي جگړه
اسانه وه خو وروسته سختيدله د قومندان حميد دوي
دري کسانو په يو حل د کل نفس ذايقة الموت ثم الينا
ترجعون د ايات مطابق شهيدان شو او د دې نړۍ سره
يې خدای پاماني وکړه لومړی حل قومندان حميد
ورخطا و هغه ډير جنگونو ته تللي او بريالي راستون
شوی و دا حل يې زړه بدې چغې او نارې وهلی يو
ساعت وروسته د مرکز پاتې لس کسان راورسيدل
تريسي چې کله هغوي وليدل هيليس ته يې وويل: کار
نږدی دی بايد شاتگ وکړو نور تلفات نه ورکوو

هیلېس وویل: سمه ده د لس کسانو له لوري په
بهرنيانو شديدي حملې وشوي بهرنيانو ورو ورو
شاتگ کوو يو ساعت وروسته د جگړې سيمه کې
قومندان حميد د خپلې ډلې پنځه ويشت کسان و شمارل
چې مرگ ته يې بڼه راغلاست ويلی او شهيدان شوي
و د بهرنيانو زيات شيان پاتې شو خو قومندان حميد ته
د پنځه ويشتو مړو ليدلو توان نه و پريښی قومندان
حميد په غوصه وویل: تاسو چا راوليږلې تاسو ته ما نه
و ويلې مرکز پرېنږدی د لس کسيزې ډلې يو تن
رامخته شو وویل: قومندان صيب ياسر راغلی پنځلس
کسان ورسره و مونږ ته يې وویل چې جگړه سخته
شوي قومندان صيب دا کسان له بلې سيمې راغونښتي
تر څو مرکز وساتي تاسو په بيره قومندان صيب خواته
ځانونه ورسوي پنځلس کسان هلته پاتې شو مونږ او
ياسر دلته راغلو بيا يې شاته مخ واړو وویل: ياسر
ياسره چا غږ ونه کړ
قومندان حميد وویل: ياسر دلته راغلی؟

کس وویل: هغه سره موټر سایکل و له مونږ رامخکې شو قومندان حمید په لوړ اواز وویل یاسر چا لیدلی؟ د ټولو جواب منفي و هیچا نه و لیدلی قومندان وویل: زه حیران شوم له دې معلومیري یاسر له مونږ سره خیانت وکړو هغه ماته وویل د سیمې ډیر لري دی خو تاسو وایي چې هغه ویل ما درلیرلی قومندان حمید مخابره راواخیسته د نږدې سیمې قومندان ته یې مخابره وکړه وویل: قومندانه تا زموږ مرکز ته کسان راستولي د هغه جواب منفي و قومندان حمید تري وغوښتل تر څو د شهیدانو په وړلو کې ورسره مرسته وکړي د هغې لوري جواب مثبت و وویل چې ډیر زر به کسان درولیرو قومندان حمید پنځه کسان له ځان سره کړل نورو ته یې وویل همدلته پاتې شئ مرسته رارسیري بیا یې احمد ته مخ واړوو وویل احمده کلیوالو ته خبر ورکړه تر څو هغوي هم راشي مونږ مرکز ته ځو د دې خبرو وروسته د مرکز په لوري روان شو کله چې ورسید ویې لیدل مرکز کې هیڅوک نشته شپږ پروت دی په بیره ورغلل مرکز یې وپلټه څوک نه و د یاسر موبایل او مخابره دواړه بند و یو کس دیوال ته وگتل نږدې څه پراته و مخکې ورغلی د

یاسر مخابره ټوټه ټوټه پرته وه د مرکز له دننه یو کس
 راغلی وویل قومندان صیب د یاسر کوټه خالي ده ټول
 سامان یې وړی دی یو کس په بیره د سرک له غاړې
 راغلی وویل: قومندان صیب یو کلیوال راته وویل:
 یاسر یې لیدلی موټرو ته یې څه بارول پنځلس کسان و
 درې موټري وي ټولې کرو لاګانې وي سیلوري رنگ
 یې درلود قومندان حمید په بیره خپلې کوټې ته ننوت
 تر ډیره یې شاوخوا گتل څه یې تر نظر شو د کوټې
 شیان یو ځل وړان شوي او بیا جوړ شوي و ولاړ کس
 ته یې د باندې د وتلو وویل کس ووت هغه تر ډیره په
 خپله کوټه کې څه گتل ورو یې له ځان سره وویل
 ویوړل دومره په اسانۍ خو هغه څوک دی د چا لپاره
 یې دا خیانت ترسره کړ په زور یې چغه کړه نانااااااااااا
 د میز له سره یې د اوبو ډک گیلان جگ کړ ټک شو
 ټوله کوټه کې د شیشو ټوټې خورې شوي په دیوال
 سپینې اوبه ښکته راروانې وي کس په بیره راننوت
 قومندان حمید سترګې له ډیرې غوصې سرې وي په
 غوصه یې وویل: ټولو مرکزونو ته د یاسر په اړه خبر
 ورکړئ باید ژوندی پاتې نشي کس سر و خوځو او په
 بیره ووت.

درې کاله تیر شو د قومندان حمید د زړه ورتیا کیسې
 تر لرې سیمو ورسیدې د پنځه ویشټ شهیدانو له وینو
 سلگونه اتلان راپیدا شو دوی نه ډاریدل له ځانونو یې
 بمونه چاپیر او د بهرنیانو په منځ کې چاودنه ورکړه
 سپیڅلي شهیدان شو او نومونه یې تاریخونو ولیکل خو
 د ځینو مرگونه شکمن و هغوي هم له ځانونو بمونه تاو
 کړل د ښار منځ کې په هغه افغانانو بریدونه وکړل
 کومو چې د امریکایانو سره دوستي او د طالبانو سره
 دښمني لرله دا چاودنې سپیڅلي نه وي د ماشومانو،
 ځوانانو او تورو وینې په مردارو لښتو کې وبهولي
 او غوښي یې په دیوالونو ونښتي دا بیګناه افغانان و
 هغه افغانان چې پنځه وخته لمونځ یې کوو د ویده کیدو
 په وخت به یې اخری او د خوب وروسته لومړی خبره
 به یې دا سپیڅلي کلمه وه لا اله الا الله محمد الرسول الله
 په دوی د کفر ټاپې نه وي خو بیا هم وژل کیدل
 وارثینو یې په دې خبره صبر کاوه ومن قتل منکم
 متعمدا فجزوه جهنم خالدا فیها نور د هغوي د تسلیت
 لپاره هیڅ هم نه و تریسي اوس جګړه نه کوله د یاسر
 د ورکیدو وروسته تریسي هم له دندې استعفا ورکړه د
 جمعي ورځ وه قومندان حمید بیا سرلوری او فاتح

راستون شو خپلې خونې ته لار خوشحاله ښکاریده خو
 دقيقي وروسته یو کس راننوت وویل: قومندان صیب
 تاسو ته چا خشی راستولي قومندان وویل: سمه ده
 راوړه لږ وخت ووت کس د یو کاتن سره راننوت کاتن
 کوچنی و د قومندان حمید مخې ته یې کیښود وویل:
 گتلی مو دی زیانمن ندی قومندان حمید وویل: سمه ده
 کس ووت د کاتن سر یې خلاص کړ لاس یې وراوړد
 کړ توپانچه یې راواخیسته په خیر خیر یې وروگتل
 اشنا وه په ذهن یې فشار راوست خو کاله پخوانی
 صحنه یې په یاد شوه د یاسر د راتگ لومړې ورځې
 وي اول جنگ کې اته کسان وويشتل دا توپانچه
 قومندان حمید د انعام په ډول ورکړه قومندان حمید په
 بیره توپانچه واړوله راواړوله چاجور یې راوويست د
 مرمیو په ځای په کې کاغذ پروت و په بیره یې
 راواخیست خلاص یې کړ په حیرانۍ یې وروگتل کاغذ
 باندې په وینو څه لیکل شوي و قومندان حمید په سختۍ
 خط ولوست د یاسر په اړه معلومات زر یې کاتن ته
 وروگتل له کاغذونه ډک و کاتن یې په بل مخ واړوو
 کاغذونه ولويدل ټول یو له بل سره نښتي او د کتابچې
 شکل یې غوره کړی و د کتابچې څو پاڼې واړولې له

خطونو ډکې وي منح يې راواړو حيران شو د کتابچې
 منح کې پاکت پروت پاکت يې خلاص کړ د ډالرو د
 سلگونانو ډک و وشميرل يې څلويښت دانې و په پاکت
 ليکل شوي و ستا د مرستې او له ما سره د ښو بدله به
 هيڅکله اده نه کړم خو دا د يوې تحفې په توگه ومنه
 قومندان حميد پيسې جيب کې کيښودې کتابچې سر ته
 راغلی خط ته يې وکتل بيا يې په لوستلو پيل وکړ
 کتابچه کې ليکل شوي و زما نوم سامر سيټ دی د
 جرمني برلين ښار کې زيږيدلی يم مور مې د روس او
 پلار مې د جرمني و زما مور ډاکټره خو پلار مې د
 جرمني لپاره په پوځ کې دنده درلوده له کوچنيوالي مې
 د وسلې سره مينه وه شپږ کلن وم په وسله مې نښه
 ویشتل زده کړه پلار مې راسره مخالفت نه کوو هغه
 به تل زه تشويقولم دولس کلنۍ کې مې د يو کس سره
 معرفت وشو هغه څلورويشت کاله عمر درلود ځان يې
 جيمز سکات راوپيژنده هغه زما د پلار ملگری و زما
 خبرې ورسره ډيرې شوي پوهه شوم په ملي امنيت کې
 دنده لري خوښيدل مې جرمني ته خدمت وکړم خبره
 مې له خپل پلاره هم پټه کړه د جيمز سکات په مرسته
 مې ځان استخباراتو کې شامل کړ او له لس کلنۍ کې د

غوره کسانو شمیرل کیدم د جرمني ډیرو دښمنانو پښې
 مې تر قبرونو ورسولې او ومې وژل یوه ورځ جیمز
 سکات سره په خبرو بوخت وم د هغه مخې ته څه
 اسناد پراته و دا اسناد ما له هغه سره څو ځل لیدلي
 وڅو هغه هر ځل له ما پټول قسمت مې ښه و جیمز
 سکات ته زنگ راغلی هغه د باندې ووت په بیره
 ور غلم اسناد مې پرانیستل ومې گتل زړه مې خولې ته
 راغلی دا خبره مې نه منله اسناد زما د پلار په اړه و
 هغه روسي ته جاسوسي کوله حیران لارم اسناد مې
 بیرته کینودل کله چې جیمز سکات راغلی ومې غږوه
 څه یې نه ویل مجبور مې کړ اخر یې ومنله زما پلار
 په کومه ورځ زما له مور سره پیژندلې و د روسي
 جاسوسي شروع کړي وه د پلار د کارونو په اړه مې
 یوه ورځ پلټنه وکړه دومره خیانتونه یې کړي و چې
 حد یې نه درلود هغه بیګناه خلک وژلي و د جرمني
 محرم یعنی پټ اسناد یې روسي ته سپارلي و اخ زما
 پلار دومره فاسد او مردار سړی و مغزو مې کار ونه
 کړ د شپې دولس بجې کور ته لارم پلار مې شراب
 څښلې و په ځان نه پوهیده مور مې ویده وه توپانچې ته
 مې مرمی تیره کړه دوه ډزه مې وویشت مور مې

راپاڅيد په بېره صندوق ته ورغله ما ورگټل توپانچه يې
 راواخيست غږ مې کړ زه يم سامر وويل که هر څوک
 يې خو د روسې دوښمن يې ته بايد ووژل شي ټک شو
 سر مې ښکته کړ سره مرمۍ په ديوال ولگيده صبر
 مې ونه کړ توپانچه مې هغه ته ونيوله له مخ څخه يې
 سري وينې لاري ورمخکې شوم ساه يې په سختۍ
 اخيسته بل ډز مې وکړ ساه يې بنده شوه د پوليسو د
 موټرو اوازونه شو گاونډيانو شور جوړ کړ له کړکۍ
 مې ودانگل لارم خپل دفتر ته يو ساعت وروسته يې د
 روغتون څخه خبر راکړ پلار او مور مې وژل شوي
 و سهار مې خاورو ته وسپارل تر لږه وخته خبره توده
 وه ورو ورو د خلکو له ذهنونو ووتله زه يې هم کيسه
 کې نشوم يوويشت کلن وم د عملياتو لپاره يې مصر ته
 وليږلم يو کال مې تير کړ د اسلام دين په اړه مې
 معلومات وکړل ښکلی دين و خو ومې نه منه ځکه
 عيسويت راته د هر څه مهم و درويشت کلن وم جيمز
 سکات خبر راکړ په بېره يې ځانته غوښتي وم ورغلم
 قومندان ورخطا و د ورخطايي لامل مې وپوښت
 ځواب يې لنډ و د دفاع وزير غوښتي يو هغه خبر
 شوی چې ستا پلار تا وژلی بايد زر ورشو په احترام

يې غوښتي يو خو بيا هم بايد احتياط وکړ ورخطا نشوم
 حکه پلار زما و او ما داسې کار نه و کړی چې د دفاع
 وزير سره مې اړیکې خرابې شي ورغلو يو ځوان
 پوځي سالون ته رهنمايي کړو دننه ورننوتو
 حيرانونکې وه د بهرنيو، کورنيو او دفاع وزارتونو
 وزيران موجود و څو جنرالان يې هم څنگ ته ناست و
 د ټولو روغېر تود و تر ډيره زما په کارونو غږيدل
 اخر هم زمونږ خبرې ته راغلل د دفاع وزير وويل:
 مونږ خبر شوي يو چې تا خپل پلار او مور ووژل د
 دې له امله چې جرمني ته يې خيانت کړی د جرمني د
 ټولو وگړو په استازولي له تا مننه کوم د دې خبرې
 وروسته ټول پاڅيدل تر څو زه پاڅيدم هغوي ماته
 سلامې وکړه وزير صيب وويل: جرمني ستا په څير د
 اتلانو مننه کوي بيرته کيناستل ما فکر وکړ خبره ختمه
 شوه خو داسې نه وه هغه خپلې خبرې ته راغلی له ما
 يې غوښتنه لرله زه بايد افغانستان ته تللی وی نه مې
 نشو ویلی ومې منله ومې پوښتل ولې بايد لاړ شم؟
 وويل د رازونو پلټلو پسي دا چې کوم رازونه دي
 وروسته به خبر شي مونږ پوهيږو ته دا مسووليت شي
 پوره کولی تر يو ساعته مو خبرې وکړي نور ترې

لارلو يوه مياشت مي تمرينات تر لاسه کړل افغانستان
 ته راغلم تذکره او نور مهم شيان يې راکړل ستا په اړه
 يې راته وويل هغوي ته ټول خيرلي وي ستا بڼه او بد
 صفات يې راته وښودل ستا په اړه راته يو مخ پټي کس
 يونيم ساعت خبرې وکړي د افغانانو دودونه عنعنات
 فرهنگ د اسلام دين او نور ډير څه يې راوښودل دري
 مياشتي مي زده کړي وکړي پښتو مي روانه نشوه
 ويلي خو د ډيرو بڼه وم شپږ مياشتي ووتي ما ډير څه
 زده کړل په پښتو به فصيح او روان غږيدم لامل يې د
 ډيرو افغانانو سره اشنايي وه د پښتو کتابونه مي
 ولوستل د اسلام په اړه مي مصر کې ډير څه لوستي و
 خو د افغانستان اسلام مي هم زده کړ ډير فرق يې
 درلود په مصر کې د اسلام احکام اسانه و د اسلام
 سخت او لوي رکن يې لوي معرفي کوو او کوچنی
 رکن کوچنی خو دلته خبره سرچپه وه د چادري په سر
 خلک وژل کيده د زنا سزا مرگ و غل ته يې کنځل
 کول جنگ د مرگ کار و د بل وژل اتلولي او ستا
 وژل بيغرتي وه که به دې قاتل وښه د پيغور به شوي
 او که به دې د يو کس په بدل کې دوه ووژل بریت به
 دې تاوول ته اتل وي ستاسو خراب دودونه ډير و

ولور نه په اسلام کې شته او نه په فقه کې خو تاسو د
 مهر په نوم اخیسته بنځه به خبره نه وه تاسو به یې
 نکاح ترلې وه که چا ږیره پرېښوده هر فسادې کار یې
 کولی شو چرس، پوږ، سگریټ، شیشه، نښوار او
 نورې نشي مو د بدماشۍ په نوم ځکلي خو که به چا
 شراب وځکل له دینه به مو ویستو د یو کس سره
 کیناستم عصري علومو په اړه وغږېدم مکتب مې ښه
 یاد کړ کس په غوصه وویل: هلته خلکو ته کفر ښایي
 نه په دین کې شته او نه په سادین کې بیا یې څه ته
 ووايو د هغه د پوهولو لپاره مې د قرآن د "زمر" آیات
 ولوست آیا برابر دي هغه کسان چې پوهیږي او هغه
 کسان چې نه پوهیږي جواب یې راکړ دې آیات کې
 دیني تعلیم یادوي چې باید وشي د دین په اړه مې
 وپوښته د لمانځه فرضونه یې نه و زده لمونځ یې غلط
 لوسته کلمه یې هم غلطه ویله خو فتوې یې د امام ابو
 حنیفه نه قوي وي خپله هره خبره یې سمه او د بل هغه
 یې غلطه بلله که به یو عالم د دې خبرې سره مخالف و
 جاسوس منافق فاسد او د کفر فتوې به یې پري لگولې
 فکر مې کوو دا داسې دی وروسته پوهه شوم د
 افغانستان هر وگړی همداسې دی زه خیر ستا خواته

در غلم زر بلد شوم څرنګه چې راته ويل شوي و
 همداسې چلیدم لږ وخت کې مې ستا باور تر لاسه کړ
 ماته ويل شوي و باید داسې وچلیرم چې ځینې مې
 خاین او ځینې مې اتل وګڼي ما همداسې وکړل اړیکې
 مې له ټولو سره ښې پاللي زیات ملګري مې پیدا کړه
 ما تل ستا د خوښې کارونه کول ته مې له ځانه
 خوشحاله کړي تا هم راڅخه مرسته ونه سپموله تل دې
 په شاه وډبولم ماتي ته دې پرېښودم زه پوهیدم ته ډارن
 کس نه خوښوي ستا سرتیرۍ باید چالاکه او زړور وي
 ما هم بې زړه توب ونه کړ همداسې لږم د تاسین
 مرګ ته دې فکر دی د تاسین د زړورتوب کیسې زه
 هر وخت ملګرو ته کوم ورته وایم نړیوال ماتي
 خوري په افغانستان کې د تاسین په څیر سربندونکي
 ځوانان او د قومندان حمید په څیر چالاکه قومندانان
 دي هغه ورځ بهرنيان هغه انجلۍ راو غوښتل کومه چې
 مونږ نیولې وه ما د هغه د دریشۍ په تنۍ کې تړل
 شوی جی فی اس لري نه کړ انجلۍ له ما سره اړیکه
 ټینګه کړه ما هم ترې ساده شیان و غوښتل دا د هغه
 سره د اړیکو ټینګولو په خاطر انکار یې ونه کړ ما هم
 بیغوري ونه کړه هدف ته نږدې شوی وم پوهیدم ستا

باور په ما زيات دى ما خپله فرموله وکاروله کامیابه
 وه د انجلۍ اړیکې راسره کلکې شوي په خپل دام کې
 مې راگیره کړه له ما یې وغوښتل تر څو د امریکایانو
 جاسوسې وکړم ومې منله سخت نه وه بیخایه راپورونه
 به مې ورکول هغه وسایل چې زما په کاریدل له هغې
 مې تر لاسه کول خو خبره برعکس شوه تواب، طاهر،
 احمد، یوسف، فرهاد او څه نورو کسانو زما په اړه
 تحقیق پیل کړ تر څو معلومه کړي زه جاسوس یم او
 که نه احمد مې ملگری و خبر یې راکړ پوهه یې کړم
 دوه زره ډالر مې ورته مخامخ جیب کې کښودل هغه
 له ما ډیرې پیسې اخیستې وې خو مرسته یې د پیسو
 څخه زیاته راسره کړې وه ما هم پام ډیر کړ هغوي
 مې نه په دې پوهول چې زه جاسوس یم او نه به مې
 ځان ملایکه کوو نن ملایکه سبا شیطان په دریمه ورځ
 به مې د انسان کردار اداء کوو هغه کمپیوټرې چې ما
 تر لاسه کړي ستا اسناد او د طالبانو روزنه مې پرې نه
 کوله ما باید ته څارلی وی کمپیوټرې مهمې وې زه
 پوهیدم ته به ډیر زر د رازونو ځایونه ماته راوښايي
 ما د هغه امریکۍ انجلۍ یعنې تریسې څخه ټوپک هم
 اخیستی و دا ټوپک ډیر مهم و یواځې امریکایانو

استعمالو د دې ټوپک نښه هيڅکله هم خطا نه تلله
 ځانگړنه يې دا وه چې د موبایل، لوډسپيکر، کمري او
 نورو شيانو کار هم ترې اخيستل کيده پلار مې د
 جرمني په پوځ کې قومندان و يوه ورځ يې دا ټوپک
 راته معرفي کړ بريا مې ورکې وه ما هم واخيست زه
 خير تريسي د امريکا سره خيانت شروع کړ د امريکي
 ډير مهم رازونه يې راته وويل هره ورځ به يې راپور
 راکو و هدف ته نږدې شوی وم اخر هم پوهه شوم هغه
 څه چې زه يې لټوم ماته ډير نږدې دي هغه ستا خونه
 کې پرته وه بيغوري مې ونه کړه پلان مو جوړ کړ له
 تريسي مې مرسته و غوښته حيرانونکي جواب يې
 راکړ مرسته يې کوله خو په بدل کې له ماسره گډ ژوند
 غوښته ومې منله خوشحاله شوه زما د پلان مطابق
 لاره خپل ملگري مې راو غوښتل په پلان مې پوهه کړ
 شروع مو وکړه ته مې لومړی او نور کسان مې
 وروسته درېسي دروليرل تريسي سره مې اړيکه نه
 شکوله جگړه بايد تا گټلی وی خو په سخته تا اساني
 غوښته تلفات مو زيات شو مونږ خپل شيان واخيستل
 تريسي ته مې د شاته تگ وويل هغه شاته لاره اتلس
 امريکايان ووژل شو بايد مرگ ژوبله زياته وی دا

اسناد د پنځه سوه کسانو د ژونده مهم و کار وشو په
بیره ووتلو د تریسي د بینس قومندان هیلېس هم راسره
جوړ و هغه د تریسي خوشحالي غوښته زما مرگ هغه
ته په زیان و مخنیوي یې ونه کړ مرسته یې راسره
وکړه لږ وخت یې ونیو جرمني ته ورسیدو د رازونو
کتاب مې راوسپړه ورومې گتل حیران یې کړم دا د
پیاوړو هیوادونو او د سیمې د زبرخو اکونو جنایتونو په
هکله و هغه جنایتونه چې هغوي کړي و ټول د اسنادو
سره و پوهیدم تاسو دا نشي ترلاسه کولی خو بیا به هم
ته ما ونه ښې تریسي لږ وخت وروسته استعفا ورکړه
جرمني ته راغله واده مو وکړ هیلېس هم و تریسي د
اسلامه سخته کرکه درلوده اسلام یې د وحشت دین په
نوم یادوو زه هم عیسوي وم باک مې نه راتله یو وخت
مې د خپل ژوند کیسه ورته وکړه اسلام چې څه ډول
دی همغسې مې وروپیژنده ورته ومې ویل: اسلام چې
څه ډول ښکاری داسې ندی د دې دین مثال د اوبو دی
اوبه بی رنگه بی خونده او بی بویه دي خو که نه وي
انسانیت ټول له منځه ځي اسلام هم د اوبو په څیر دی
په نشتون به یې دا کاینات ختم شي دا چې تاته اسلام
تور بد او خراب ښکاري داسې دی لکه اوبه چې تور

لوبښې کې واچوي اوبه همغه وي ګټه هم همغه لري که
 ګټه ترې وانځلو له منځه ځو خو هغه اوبه مونږ ته
 توري ښکاري فکر کوو دا خرابي دي خو دا تور
 لوبښې اوسني مسلمانان دي دوی تور او فاسد دي اسلام
 همغه دی خو دوي يې نورو ته تور او بدرنگه معرفي
 کوي که غواړو د اوبو حقيقت معلوم کړو چې څنگه
 دي بايد اوبه د تور لوبښې بل لوبښې ته واچوو پوهه به
 شو چې اوبه همغه دي لوبښې تور دی همداسې اسلام
 هم دی که وغواړو د دې په حقيقت پوهه شو بايد د
 مسلمانانو څخه اسلام راواخلو او په ځان يې عملي
 کړو هله به مونږ پوهه شو چې اسلام د بريالدين دی
 خو مسلمانانو بدنام کړی دی ترېسي مسلمانان شوه له ما
 يې وغوښتل چې مسلمان شم ومې نه منله دوه مياشتي
 وروسته يې راڅخه طلاق واخيست مصر ته لاړه ما
 هم لږ وخت وروسته اسلام ومنه ترېسي مې راياده
 شوه مصر ته لاړم د پيرو هڅو وروسته مې پيدا کړه
 کله چې خبره شوه زه مسلمان شوی يم خوشحاله شوه
 هغه ترېسي چې يو وخت يې له ما سره مينه درلوده
 اوس له ما ستر کوو په پرده کې د خپل خاوند مخکې
 له ما سره وغړيده نوم يې ځانته ښکلي انتخاب کړی و

خوله ما هغه ته د خولې رض او ضرار رض د جگړو
او اتلولې کيسې کړي وي د هغه هم همدا نوم خوښ
شوی و بیرته جرمني ته لارم هلته مې د یوې افغانې
سره واده وکړه افغانان مې خوښیږي رښتیا هیلیس هم
د تړیسي په هڅو مسلمان شوی تړیسي د یو عرب سره
واده کړی یو ځوي لري نوم یې زما په خوښه ورته
ایښی تاسین "حمیدی"



Get more e-books from www.ketabton.com
Ketabton.com: The Digital Library